



ПРАВИЛНИК

за утврдување на услугите кои се обезбедуваат по основ членство во АЕТМ

Член 1

Со овој правилник се утврдуваат услугите кои се обезбедуваат врз основа на членство во Асоцијацијата за е-трговија на Македонија.

Услугите кои се обезбедуваат врз основа на членство во АЕТМ во овој правилник се поделени во 2 пакети за членство и тоа:

- Основен;
- Премиум.

Член 2

Услугите во пакетите од овој Правилник произлегуваат од делокругот на работа на АЕТМ утврден со Закон, Статут и другите акти на АЕТМ.

За обезбедување на овие услуги соодветно, приоритетно и тековно се предвидуваат финансиски средства во буџетот на АЕТМ и истите се добиваат со членарина дефинирана во овој Правилник.

Член 3

Услугите во премиум пакетот за членство можат да се овозможат единствено врз основа на актите на АЕТМ со кои се утврдуваат годишните активности, но и долгорочните планови за обезбедување на овој вид на услуги.

Член 4

Услугите за членство се обезбедуваат едновремено со плаќање на предвидената годишна членарина, со еднаков квалитет и истите се достапни за сите единици на членките на АЕТМ без исклучок, освен доколку врз основа на овој правилник или друг акт не се пропишани посебни услови или исклучоци.

Со плаќање на предвидената годишна членарина се станува член во АЕТМ за тековната календарска година.

Доколку членството не се откаже најмалку 30 дена пред истекот на календарската година за која што е платена членарината, членството автоматски се реобновува за наредната календарска година со што членот е должен да ја плати членарината, во рок од 30 дена по издавањето на фактура.

Доколку членот не ја плати членарината во наведениот рок и по прием на првата опомена, АЕТМ има право на наплата во постапка предвидена согласно Закон.

Во однос на статусот на членот, Управниот одбор има право да донесе одлука согласно Статутот на АЕТМ.

Член 5

Редовното и навременото плаќање на надоместокот по основ на членство во АЕТМ овозможува посебни - намалени цени на посебните услуги, кои соодветно во проценти се изразуваат за секој вид на премиум услуга.

Премиум услуги може да бидат обезбедени од страна на стручната служба на АЕТМ или по потреба преку ангажирање на трети лица за чии способности и квалификации се грижи АЕТМ.

Член 6

Основниот пакет на услуги ги вклучува следните услуги:

БИЗНИС МОЖНОСТИ - NETWORKING

- учество во настани за размена на искуства меѓу членовите на АЕТМ, развивање на нови бизнис можности, деловни контакти и потенцијални партнерства. Поврзување на членови и организирање состаноци за нови соработки.

ЕДУКАЦИЈА И ТРЕНИНГ

- специјализирани обуки, конференции и настани поврзани со е-трговија за различни аспекти кои им се потребни на членките во организација на АЕТМ преку партнерства со членките (бесплатно или по специјални промотивни цени за членките);

ПРИСТАП ДО ПОДАТОЦИ И ИСТРАЖУВАЊА

- Newsletter известувања и пристап до податоци и истражувања од областа на електронската трговија во Македонија, информации за настани и случувања за е-трговијата во Македонија и Европа;

ЗАСТАПУВАЊЕ НА ИНТЕРЕСИ

- идентификација на потребите и предизвиците за членовите; застапување за интересите на членовите пред надлежните институции; создавање стратегија за лобирање со цел создавање раст на членките и АЕТМ;

ПРОМОЦИЈА

- Промовирани како членки на АЕТМ пред индустријата за електронска трговија во Македонија и Европа (поставување лого на веб страната www.ecommerce.mk);



Член 7

Доколку еден правен субјект е членка на Асоцијацијата, за зачленување во Асоцијацијата на подружници на истиот субјект, се добива 35% попуст за првата подружница (бизнис профил) и 50% попуст за зачленување на втората подружница (бизнис профил).

Член 8

Премиум пакетот за членство ги вклучува сите предности кои ги вклучува основниот пакет и дополнително следните услуги/бенефиции:

- Банер во времетраење на цела тековна година на повеќе позиции на веб страната на АЕТМ
- Промотивни материјали (банер и печатени промо материјали) на сите настани и тренинзи организирани од АЕТМ во текот на тековната година.
- Roll банер на конференцијата за е-трговија
- Две или повеќе интервјуа во текот на годината на сајтот на АЕТМ кои ќе бидат дополнително промовирани и на социјалните медиуми на АЕТМ
- Објава на PR соопштенија на веб страна на АЕТМ и нивно споделување на социјални медиуми
- Совети и консултации поврзани за е-трговија од експерт / консултант за е-трговија (2 часа)
- Бесплатно присуство на две вработени лица на сите настани и тренинзи организирани од АЕТМ во текот на тековната година.
- Бесплатно присуство на две или три лица на конференцијата за е-трговија
- Видно претставување на компанијата со лого како премиум член на веб страната на АЕТМ, како и претставување во различни соопштенија и дописи подготвени од страна на АЕТМ.

Член 9

При пристапот во членство на Асоцијацијата за е-трговија на Македонија, физичките и правните лица се должни да ги испочитуваат цените согласно со видот на пакетот за членство. Со пополнување на пристапницата за членство и доставување на истата, членовите имаат должност да го наведат видот за членство за кој аплицираат.

Секој пакет за членство им овозможува на членовите пристап до основните услуги коишто ги нуди Асоцијацијата за е-трговија на Македонија. Надоместокот и видот на пакет за членство за правни лица зависи од бројот на вработените на правното лице. Овој надоместок се подмирува еднаш годишно.

Ценовникот со наложениот надоместок за пакетите за членство на АЕТМ се како што следат:

- Годишната членарина за **физичко лице** изнесува 50 еур.
- Годишната членарина за основниот пакет за услуги варира во сооднос со бројот на вработени во **правното лице**. Истата е прикажана во табелата подолу.
- Годишната членарина за **премиум пакетот** е со вредност од вкупната вредност на членарината според бројот на вработени во правното лице, плус 1000 евра (илјада евра) по среден курс во периодот на фактурирање за дополнителни услуги без вклучен ДДВ.

Број на вработени	Годишна членарина во АЕТМ
0-9	150 еур
10-50	300 еур
51-100	500 еур
Над 100	950 еур

Ценовник за членство на правни лица (основен пакет)

Цените се пресметуваат во денари по среден курс во денарска противвредност на денот на издавање на фактурата за членство.

Член 10

Овој правилник стапува на сила со неговото донесување.

Асоцијација за е-трговија на Македонија,
АЕТМ Скопје
Д-р ~~Нина~~ Ангеловска
Претседател

